

# **BÚSKAPARRÁÐIÐ**

# **KOMMUNAL ÚTJAVNING**

**apríl 2008**



# Búskaparráðið

*Gunn Danielsen, cand. polit.*

*Jørn Astrup Hansen, cand. oecon*

*Rúna Hjelm, fiskivinnufróðingur*

*Kaj Johannessen, cand. merc.*


*Zvonko Mrdalo, M. Sc. in Economics*

*Elisabeth Eldevig Olsen, fiskivinnufróðingur*

*Durita Tausen, cand. scient. oecon.*

## **Skrivari**

*Róar Akralið, stud. polit.*



## Innleiðing

Í Føroyum búgva 48.425, og landið er skipað í 34 kommunur. Í Tórshavnar kommunu búgva 40 prosent av íbúgvunum, meðan einans 43 fólk búgva í Fugloyar kommunu.

Tær mongu smáu kommunurnar forða fyri einum skilagóðum arbeiðsbýti millum land og kommunur. Flestu kommunurnar hava jú als ikki orku til at átaka sær ábyrgdina av vanligum kommunalum uppgávum. Eisini er málsøkjabýtið millum land og kommunur í Føroyum heldur ógreitt.

Skilagott er at umhugsa, um tað yvirhøvur er neyðugt við kommunum í Føroyum, áðrenn ein fer undir at umskipa kommunurnar. Er brúk fyri einari tvey-streingjaðari myndugleikaskipan í einum samfelagi við einans 48.425 íbúgvum?

Nógvar orsøkir eru tó til at varðveita tær kommunalu eindirnar. Ikki allar orsøkirnar hava búskaparfrøðiligar grundgevingar, men tær kunnu hóast alt vera uppá sítt pláss.

Búskaparráðið hevur ta áskoðan, at um haldast skal fast við at hava kommunalar eindir í Føroyum, mugu tær verða færri og størri. Eini 4-7 kommunalar eindir eru hóskaði. Við fleiri enn 7 eindum, verða tær minstu eindirnar óivað ov smáar til at røkja kommunalu uppgávarnar effektivt. Við færri enn 4 kommunum er spurningurin, um tað ikki er betur, at bara at lata landið røkja allar almennar uppgávar.

Ein sammanlegging av kommunum eigur at verða framd við lóggávu. Tað hevur jú víst seg, at tað gongur alt ov striltið hjá kommununum at leggja saman sjálvboðið.

Tað er eyðsæð, at kommunurnar í Føroyum hava sera ymiskar fíggarligar fyritleytir. Stundum hevur verið roynt at bøtt um hetta við at flyta fyrisitingarligar eindir og almennar fyritleykur frá miðøkinum til útjaðaran. Ikki verður hildið, at hetta er skilabesti hátturin at útjavna millum økini í landinum, tí ein ávísur samfelagsligur vælferðarmissur kann vera knýttur av at flyta stovnar og fyritleykur við lóg.

Tá ið kommunurnar verða samanlagdar, eigur ein millumkommunal útjavningarskipan heldur at verðið sett á stovn. Tá verða pengar fluttir ístaðin fyri fyrisitingarligar eindir og almennar fyritøkur. Í frágreiðingini verður tískil greitt frá eini millumkommunalari útjavningarskipan, har misvág í kommunalum inntøkum og útreiðslutørvi verður útjavnað.

Frágreiðingin hevur einans til endamáls at vísa, hvussu ein millumkommunal útjavningarskipan virkar. Fyri at gera frágreiðingina lætta at lesa, er ein heldur einføld skipan lýst, men Búskaparráðið hevur eisini ta áskoðan, at ein føroysk útjavningarskipan eigur at vera lætt at skilja; ein skipan sum hóskar til føroysk viðurskipti.

Tórshavn, apríl 2008

Jørn Astrup Hansen  
Formaður

Gunn Danielsen

Kaj Johannesen

/Róar Akralíð  
skrivari

<b><u>Innihaldsvirlit</u></b> .....	s. 5
<b><u>1. Samandráttur og niðurstøða</u></b> .....	s. 6
<b><u>2 Kommunur</u></b> .....	s. 8
2.1. Hví kommunur?.....	s. 8
2.2. Eins møguleikar .....	s. 8
<b><u>3. Kommunal útjavning</u></b> .....	s. 11
3.1. Tveir hættir at útjavna.....	s. 12
3.2. Ein millumkommunal útjavningarskipan.....	s. 14
3.3. Ein blokkskipan.....	s. 18
<b><u>4. Kommunal útjavning í Føroyum</u></b> .....	s. 20
4.1. Hvør skipan er best?.....	s. 23
4.2. Treytir fyri einari útjavningarskipan .....	s. 24
<b><u>5. Eftirgerð av millumkommunalari útjavning í Føroyum</u></b> .....	s. 25
5.1. Eftirgerð.....	s. 26
5.2. Inntøkuútjavning .....	s. 26
5.3. Útreiðsluútjavning... ..	s. 27
<b><u>6. Atfinningar at einari millumkommunalari útjavning</u></b> .....	s. 31
<b><u>7. Bókmentaskrá</u></b> .....	s. 32
<b><u>8 Fylgiskjal</u></b> .....	s. 34
8.1. Fylgiskjal 1.....	s. 34

## 1. Samandráttur og niðurstøða

Føroyar hava eina tvístreingjaða myndugleikaskipan – landsmyndugleikar og kommunalar myndugleikar. Kommunalu myndugleikarnir veita ein stóran part av velferðartænastunum og fylla nógv í almenna búskapinum, og mestur fara kommunurnar at fylla enn meira framyvir.

Inntøkur og útreiðslur eru ójavn býttar millum tær føroysku kommunurnar. Útrokningar vísa eitt nú, at íbúgvagnar á Streymoyggi høvdu eina miðalinntøku uppá 174.244 krónur, meðan íbúgvagnir á Sandoyggi bert høvdu eina miðalinntøku uppá 132.462 krónur í 2006.

Útreiðslurnar hjá kommununum eru millum annað tengdar at fólkabýtinum; lutfalsliga nógv børn elva til størri útreiðslur til barnaansing og fólkskúla, og lutfalsliga nógv eldri fólk elva til størri útreiðslur til eldraekið. Tá ið hugt verður eftir fólkabýtinum sæst til dømis, at 12 prosent av íbúgvunum í Suðuroyggini vóru yvir 70 ár, meðan talið í Eysturoyggini var einans 10 prosent í 2006.

Kommunurnar á Streymoyggi fáa sostatt meira í kommunukassan enn kommunurnar á Sandoyggi, tá ið sama skattaprosent verður nýtt, meðan kommunurnar í Suðuroyggini hava størri útreiðslur til eldraekið enn kommunurnar í Eysturoyggini. Hesin ójavnin millum kommunurnar í Føroyum ger tað, at kommunurnar hava ymiskar fortreytir at bjóða íbúgvunum tænar. Kommunur við høgum inntøkum og lágum útreiðslum hava ráð til lutfalsliga lágt skattastøði og høgt tænarstøði, meðan minni hepnar kommunur mugu antin hava eitt lutfalsliga høgt skattastøði ella lágt tænarstøði.

Munurin millum kommunurnar elvir til ósamsvar í livistøðinum, og fara kommunurnar at fylla upp aftur meira í almenna búskapinum, verður munurin enn størri. Neyðugt er við kommunalari útjavningarskipan, um tað skal bætast um hetta.

Búskaparráðið heldur, at landsins politikarar áttu at skipað eina millumkommunala útjavningarskipan, har kommunurnar rinda til hvør aðra innanhýsis og útjavna harvið útreiðslutørvin og inntøkurnar. Útjavningin eigur at vera stór, tess størri útjavning, tess javnari treytir. Ráðið mælir til eitt útjavningarstig áljóðandi umleið 90 prosent.

Inntøkuútjavningin er rættiliga greið í einari millumkommunalari útjavningarskipan, men útreiðsluútjavningin krevur meiri umhugsni. Neyðugt verður at áseta útreiðslutørvin í hvørjari



einstakari kommunu. Støða má takast til, hvørjar útreiðslur skulu við í útjavningina, eitt nú aldurs-treytaðar útreiðslur, sosialt treytaðar útreiðslur og landafrøðiliga treytaðar útreiðslur.

Búskaparráðið hevur ta sannføring, at ein einføld, kommunal útjavningarskipan hóskar best, og alneyðugt er at ansa eftir, at útreiðsluútjavningin ikki verður ov torskild. Skipanin missir kanska nakað av rættvísi, tá ið alt ikki verður tikið við í útreiðsluútrökningina, men tað er kostnaðurin fyri at hava eina greiða útjavningarskipan, sum bæði kommunustýri og veljarar hava lætt við at skilja.

Áðrenn ein millumkommunal útjavningarskipan verður sett á stovn, mugu kommunurnar tó skipast í størri eindir, tí tænastrnar eru ódýrari at framleiða, tá ið eindirnar eru størri. Harafrat eigur kommunalur landsstuðul at verða avtikin í mest møguligan mun, og greiða má fáast á málsøkjabýtið millum land og kommunur.

## 2. Kommunur

Í Føroyum hava vit eina tvístreingjaða myndugleikaskipan - landsmyndugleikar og kommunalar myndugleikar<sup>1</sup>. Landsmyndugleikin hevði 3.840 milliúnir krónur í útreiðslum, meðan kommunalu myndugleikarnir høvdu 1.357 milliúnir krónur í útreiðslum í 2007<sup>2</sup>. Kommunurnar eru sostatt týðningarmiklir leikarar á vælfærdartænastuøkinum í Føroyum. 34 kommunalar eindir eru í Føroyum í løtuni, men fleiri samanleggingar kunnu væntast í framtíðini.

### 2.1. Hví kommunur?

Kommunur eru í flestu londum, og orsøkin er, at ein kommunal skipan hevur ávísar fyrimunir.

Avgerðir, sum hava ávirkan á tey lokalu viðurskiptini, verða tiknar av fólki, sum eru á staðnum (kommunustýrslimum). Hesi fólk hava stóra vitan um tey lokalu viðurskiptini, og harvið verða avgerðirnar tiknar á einum góðum grundarlagi. Haraftrat kunnu bráðneyðugar avgerðir takast skjótari, tí lokali myndugleikin verður skjótari varugur við trupulleikar og bráðfeingistørv.

Fólk hava ymiskar áskoðanir um, hvussu høgt skatta- og tænaustøðið skal vera. Við kommunalum eindum, hava fólk móguleika at búseta seg í tí kommunu, sum svarar mest til teirra egnu áskoðan viðvíkjandi skatta- og tænaustøðinum. Tey, sum vilja hava eina dygga tænausteiving til barnafamiljur, kunnu harvið til dømis velja eina kommunu við lutfalsligum góðum dagstovnum.

Ein kommunal skipan økir um trivnaðin í landinum. Flestu kommunur vilja jú fegnar hava fleiri íbúgvat at búseta seg í kommununi, og elvir hetta til eitt ynski hjá kommununum at syrgja fyri so góðum trivnaði sum gjørligt, tí um trivnaðurin í einari kommunu er góður, kann hugsast, at íbúgvarnir í øðrum kommunum byrja at flyta til hesa kommununa. Kommunur kunnu til dømis økja um trivnaðin við at brúka pengar uppá at gera tað tryggari hjá børnum, syrgja fyri fleiri barnagarðsplássum og økja um frítíðartilboðini.

### 2.2. Eins móguleikar

Tað er týðningarmikið, at kommunalu eindirnar hava nøkulunda somu móguleikar at veita tænaustur til sínar íbúgvat, tí annars verður livistøðið ymiskt kring landið. Tað er harvið neyðugt, at smærri

<sup>1</sup> Sosialu grunnarnir eru tó eisini eitt slag av almennum myndugleikum, men sæð verður burtur frá teimum her.

<sup>2</sup> kelda: Fíggjarmálaráðið GG: Útreiðslurnar eru korrigeraðar fyri flytingum millum land og kommunur.

kommunalur eindir verða lagdar saman við aðrar kommunur, so at kommunalu eindirnar í Føroyum fáa eina ávísa stødd. Hetta tí tað krevst eitt ávíst fólkagrundarlag til at umsita summi málsøki effektivt, tí stórrakstrarfyrirminur eru galdandi. Til dømis vísa kanningar, at útreiðslurnar hjá tí einstaka kommunuíbúgvunum til fyrisiting eru fallandi, jú størri fólkatalið er í kommununi<sup>3</sup>.

At leggja saman í størri eindir í Føroyum fer tó ikki at geva kommununum júst somu móguleikar at veita tænastr til sínar íbúgvur. Orsøkin er tann, at summar kommunur hava størri skattagrundarlag enn aðrar kommunur, tí íbúgvurnir í kommununi hava størri inntøku, og summar kommunur hava størri útreiðslutørv enn aðrar kommunur, eitt nú tí fólkabýtið er ójavnt í kommununum. Til dømis hava kommunur við lutfalsliga nógvum smábørnum størri útreiðslur til barnaansing. Munur á skattagrundarlagnum og/ella útreiðslutørvinum hjá kommununum elvir til ójavnt livistøði í landinum, og hetta kann elva til miðsavnan.

Fyri at lýsa hendan trupulleika gjøllari verður hugt eftir tveimum uppspunnum kommunum, Súluvíkar kommuna og Øskufjarðar kommuna. Kommunurnar eru eins á tann hátt, at báðar tvær hava 10.000 íbúgvur.

Í fyrsta døminum hava kommunurnar sama útreiðslutørv, men skattagrundarlagið í Súluvíkar kommunu er 2 milliardir krónur, meðan skattagrundarlagið í Øskufjarðar kommunu er á 1,5 milliardir krónum. Skattagrundarlagið er samlaða inntøkan hjá øllum íbúgvunum.

Um báðar kommunurnar hava sama skattaprosent, til dømis 20 prosent, innkrevur kommunustýrið í Súluvíkar kommunu 400 milliónir krónur, meðan kommunustýrið í Øskufjarðar kommunu innkrevur 300 milliónir krónur. Sostatt hevur Súluvíkar kommuna 100 milliónir krónur meira at brúka uppá tænastr enn Øskufjarðar kommunu, hóast tær hava sama skattaprosent. Tá ið útreiðslutørvurin er tann sami hjá báðum kommunum, kann Súluvíkar kommuna bjóða sínum íbúgvum eitt hægri tænastrustøði. Tað kann til dømis vera betri skúlabygningar ella betri umstøður fyri dagrøktina. Um Øskufjarðar kommuna roynir at fáa tað sama tænastrustøðið sum Súluvíkar kommuna, noyðist kommunan at innkrevja 100 milliónir aftrat frá sínum íbúgvum, og tað vil siga, at skattastøðið má hækka til 26,7 prosent. Tað er ikki ringt at síggja, at ein íbúgvi í Øskufjarðar kommunu

---

<sup>3</sup> kelda: Danska Búskaparráðið (2002)

hefur hug at flyta til Súluvíkar kommunu, tí har rindar hann tað sama í skatti, samstundis sum tænanstan er á einum hægri støði, ella rindar hann minni í skatti og fær ta somu tænanstuna.

Tað elvir eisini til ójavna millum kommunurnar báðar, um útreiðslutørvurin er ólíka. Latið okkum siga, at kommunurnar nú hava sama skattagrundarlagið uppá til dømis 2 milliardir krónur. Útreiðslutørvurin er størri hjá Øskufjarðar kommunu, tí kommunan hevur til dømis lutfalsliga nógv eldri fólk, sum hava tørv á eldrasambýlum. Útreiðslutørvurin hjá Øskufjarðar kommunu er 400 milliúnir krónur, meðan útreiðslutørvurin hjá Súluvíkar kommunu er 300 milliúnir krónur.

Um báðar kommunurnar aftur nú hava sama skattaprocentið uppá 20 prosent, innkrevja bæði kommunustýrini 400 milliúnir krónur. Sostatt hevur Øskufjarðar kommuna akkurát pening til útreiðslutørvin, meðan Súluvíkar kommuna hevur 100 milliúnir krónur meira at brúka uppá tænanstur. Súluvíkar kommuna kann sostatt bjóða sínum íbúgvum eitt hægri tænanstustøði. Um Øskufjarðar kommuna roynir at fáa tað sama tænanstustøðið sum Súluvíkar kommuna, so noyðist kommunan at innkrevja 100 milliúnir aftrat frá sínum íbúgvum, og tað vil siga, at skattastøðið má hækka til 25 prosent. Sostatt er støðan tann sama sum í fyrra døminum. Tað lønar seg hjá einum íbúgva í Øskufjarðar kommuna at flyta til Súluvíkar kommunu, tí har rindar hann tað sama í skatti, samstundis sum tænanstan er á einum hægri støði, ella rindar hann minni í skatti og fær ta somu tænanstuna.

Hesin áhaldandi ójavnin millum kommunurnar kann bætast við at seta eina kommunala útjavningarskipan á stovn.

### **3. Kommunal útvjvning**

Ein kommunal útvjvningarskipan inniber, at tær kommunur, sum hava eitt lutfalsliga lítið skatta-grundarlag fyri hvønn íbúgva og/ella lutfalsliga høgán útreiðslutørv fyri hvønn íbúgva, fáa eina peningaliga veiting. Hetta lyftir tær minni vælbjargaðu kommunurnar upp og elvir til eitt javnari livistøði í landinum. Fleiri fyrimunir eru eisini við einari kommunalari útvjvningarskipan. Hesir fyrimunir verða lýstir niðanfyri.

Við eini kommunalari útvjvningarskipan er lættari at samanbera skatta- og tænavstøðið hjá kommununum. Hetta kemst av, at ein kommunal útvjvningarskipan útvjvnar munin í skatta-grundarlagnum og útreiðslutøðinum, so at allar kommunur hava at kalla átøkar fortreytir. Tað vil siga, at tá ið ein kommuna hevur eitt hægri skattaprosent enn ein onnur kommuna, so hevur tann kommunan allarhelst eisini eitt hægri tænavstøði. Ella um ein kommuna hevur eitt lægri skattaprosent, so hevur tann kommunan allarhelst eisini eitt lægri tænavstøði. Útvjvningin millum kommunurnar elvir sostatt til eina javnari kapping millum kommunurnar um íbúgvavnar í landinum, tí nú kann ein kommuna ikki longur eins væl hava bæði eitt lutfalsliga lágt skattastøði og lutfalsliga høgt tænavstøði.

Ein kommunal útvjvningarskipan minkar um sveiggj í inntøkunum hjá kommununum, tá ið búskaparsveiggini raka kommunurnar ymiskt. Ein kommuna sum verður rakt hart av einari niðurgongd vil jú fáa eitt minni skattagrundarlag, og tískil móguliga fáa pening ígjøgnum kommunalu útvjvningarskipanina. Hetta minkar um niðurgongdina í kommunalu inntøkunum. Eitt dømi kann vera ein stoytur, sum fær fiskaprísir at minka. Ein slíkur stoytur rakar eina kommunu við nógvari fiskivinnu meinari, enn eina kommunu, sum hevur minni fiskivinnu.

Uttan eina kommunala útvjvningarskipan er livistøðið ójavnari í landinum, og hetta økir um frá- og tilflytingina í landinum. Úrslitið er, sum áður nevnt, miðsavnan. Ein kommunal útvjvningarskipan vil sostatt móguliga minka um miðsavningina í einum landi<sup>4</sup>. Miðsavnan hevur sjálvsagt eisini aðrar orsøkir, ið ein kommunal útvjvningarskipan ikki hevur ávirkan á - til dømis arbeiðsmøguleikar.

Ein annar fyrimunur er, at tað ikki longur verður neyðugt at flyta almennar stovnar fyri at bøta um niðurgongdina í einari kommunu ella einum øki, tí við einari kommunalari útvjvningarskipan verður

---

<sup>4</sup> kelda: Jakob Roland Munch (2002)

peningur fluttur í staðin. Flyting av almennum stovnum kann jú vera atvoldin til samfelagsligan vælferðarmiss, eitt nú má tað almenna møguliga læra nýggj starvsfólk upp, og tískil verður tænanastan ikki nøktandi eitt skifti. Vert er tó at leggja sær í geyma, at almennir stovnar eisini verða fluttir fyri at fáa fólk at støðast uttanfyri miðstaðin.

### 3.1. Tveir hættir at útjavna

Í høvuðsheitum eru tveir hættir at útjavna millum kommunurnar - ein millumkommunal útjavningarskipan og ein blokkskipan. Hesar skipanir kunnu sjálvandi eisini samantvinnast, soleiðis at bæði ein millumkommunal útjavningarskipan og ein blokkskipan verða nýttar í senn.

Í einari millumkommunalari útjavningarskipan verður útjavnað beinleiðis millum kommunurnar. Í skipanini verður hugt at skattagrundarlagnum og útreiðslutørvinum hvør í sínum lagi. Skattagrundarlagið fyri hvønn íbúgva verður funnið í kommununum, og síðani flyta tær kommunur, sum hava eitt miðalskattagrundarlag, ið er hægri enn miðal í landinum, til tær kommunur, sum hava eitt lægri miðalskattagrundarlag enn miðal.

Útjavningin fyri útreiðslurnar fer fram á tann hátt, at útreiðslutørvurin fyri hvønn íbúgva í landinum verður funnin, og síðani flyta tær kommunur, sum hava ein útreiðslutørv, ið er lægri enn miðal í landinum, til tær kommunur, sum hava ein útreiðslutørv, ið er hægri enn miðal. Sostatt kann ein kommuna bæði móttaka og rinda í skipanini. Tann millumkommunala útjavningarskipanin kann tó verða skrúvað øðrvísi saman, til dømis kann ein hava eina nettoútjavningarskipan, sum hyggur eftir skattagrundarlagi og útreiðslutørv samstundis.

Í einari blokkskipan letur landið pening til kommunurnar. Tá verður hugt eftir skattagrundarlagnum og útreiðslutørvinum samstundis, soleiðis at tær kommunur, sum eru verri fyri enn miðalkommunan viðvíkjandi skattagrundarlagi og útreiðslutørv, fáa pening úr blokkgrunninum. Blokkskipanin kann sjálvandi eisini verða skrúvað øðrvísi saman, til dømis kann ein hava eina tvístreingjaða blokkskipan, har hugt verður eftir skattagrundarlagnum og útreiðslutørvinum hvør sær.

Grundleggjandi munurin millum hesar báðar skipanir er sostatt, at við einari millumkommunalari útjavningarskipan rinda tær vælbjargaðu kommunurnar til tær minni vælbjargaðu kommunurnar,

meðan við einari blokkskipan rindar landið til tær minni vælbjargaðu kommunurnar. Tær vælbjargaðu kommunurnar verða altso ekki beinleiðis ávirkaðar við einari blokkskipan<sup>5</sup>. Útrokningarhátturinn, fyri hvussu nógv skal útjavnast, er tó eins í báðum skipanum.

Í útjavningin fyri skattgrundarlagnum verða inntøkutølini hjá íbúgvunum brúkt í útrokningini. Tað er sostatt bara at fáa hesi tøl til vega frá skattamyndugleikanum, og so ber til at rokna miðalskattgrundarlagstøl út. Útjavningin av munum í útreiðslutørvinum er nakað øðrvísi. Tá er neyðugt at áseta útreiðslutørvin í kommununum. Ein noyðist sostatt at finna fram til og semjast um, hvørjir faktorar, sum ávirka útreiðslurnar hjá kommunum, eiga at takast við í útjavningina. Tað kann til dømis vera aldurstreytaðar útreiðslur, sosialt treytaðar útreiðslur og landafrøðiligar útreiðslur.

Óansæð hvør skipan verður vald, skal støða takast til, hvussu umfatandi útjavningin skal vera. Tað er sjálvandi ynskiligt, at útjavningin verður so stór sum gjørligt, tí jú størri útjavning, tess javnari treytir hava kommunurnar. 100 prosent útjavning er tó ikki so heppin, tí endin kann verða, at eitt kommunustýri ikki fær nakra eykainntøku, tá ið skattgrundarlagið verður størri, tí øll eykainntøkan verður goldin til útjavningarskipanina. Ein móttakandi kommuna kann eisini enda við at missa pening, tá ið skattgrundarlagið verður størri, tí niðurskurðurin í veitingini frá útjavningarskipanini er størri. Hetta er heldur órættvíst.

Tað er sjálvandi ein politiskur spurningur, hvussu stór útjavningin skal vera, men um ein kommunal útjavningarskipan skal hava nakra ávirkan, má útjavningarstigið ikki vera ov lítið. Búskaparráðið mælir til eitt útjavningarstig áljóðandi umleið 90 prosent.

Viðmerkjast skal, at eitt útjavningarprosent áljóðandi 90 prosentum kann eisini føra við sær, at ein kommuna onga inntøku fær frá einum øktum skattgrundarlagi. Orsøkin er, at ein kommuna kann hava eitt skattaprocent, ið er lægri enn 90 prosent av útroknaða kommunala miðalskattinum. Tó kann staðfestast, at ein slík kommuna má vera lutfalsliga væl fyri, og haraftrat hevur kommunan møguleika at økja sítt skattaprocent.

Í hesum sambandi kann nevast, at tað ber til at seta eitt útjavningarloft á, soleiðis at ein kommuna kann aldrin rinda meira enn ein ávísan prosentpart av inntøkuframgongdina. Um loftið verður sett

---

<sup>5</sup> Íbúgvarnir í teimum vælbjargaðu kommunurnar verða sjálvandi óbeinleiðis ávirkaðir, tí ein blokkskipan elvir til eitt hægri landsskattastøði.

til dæmis á 95 prosent, merkir það, at ein kommuna rindar hægst 95 prosent av einari inntøkuframingd til útjavningarskipanina.

### 3.2. Ein millumkommunal útjavningarskipan

Í eini millumkommunalari útjavningarskipan rinda, sum áður skrivað, tær vælbjargaðu kommunurnar til tær minni vælbjargaðu kommunurnar.

Hugt verður eftir Hórisvíkar kommunu og Blávíkar kommunu í landinum Grønøyggjar fyri at lýsa hetta. Grønøyggjar hava fleiri kommunur, og har búgva 100.000 íbúgvar. Samlaða skattagrundarlagið í landinum er 15 milliardir krónur, og það gevur sostatt eitt miðalskattagrundarlag fyri hvønn íbúgva uppá 150.000 krónur. Fíggjarmálaráðið í landinum hevur roknað út, at útreiðslutørvurin hjá kommununum er 3 milliardir krónur. Kommunali miðalskatturin, sum er givin sum samlaðu inntøkurnar hjá øllum kommunum býtt við samlaða skattagrundarlagnum, er 22 prosent.

Fyrst verður hugt eftir Hórisvíkar kommunu. Har eru 11.000 íbúgvar. Skattagrundarlagið í kommununi er 1,5 milliardir krónur, meðan útreiðslutørvurin hjá kommununi er útroknaður av Fíggjarmálaráðnum til at vera 400 milliúnir krónur. Upphæddin fyri inntøku- og útreiðslu-

<b><u>Talva 1. Inntøkuútjavningin hjá Hórisvíkar kommunu</u></b>	
A. Skattagrundarlag hjá Hórisvík, mió.kr.:	1.500
Á. Íbúgvatal í Hórisvík:	11.000
B. Miðalskattagrundarlag í Hórisvík, kr. (A/Á):	136.364
D. Miðalskattagrundarlag í landinum, kr.:	150.000
Ð. Inntøkuútjavningarstig, %:	90
E. Standardskattagrundarlag, mió.kr. (Á*Ð):	1.650
F. Inntøkuútjavningargrundarlag, mió. kr. (E-A)*Ð:	135
G. Kommunalur miðalskattur, %:	22
H. Upphædd frá inntøkuútjavningini, mió. kr. (F*G):	<u>30</u>



úttjavnina verður funnin. Inntøkuúttjavnin verður roknað út í talvu 1, meðan útreiðsluúttjavnin verður roknað út í talvu 2. Eitt úttjavnarstig uppá 90 prosent verður brúkt.

<b>Talva 2. Útreiðsluúttjavnin hjá Hórisvíkar kommunu</b>	
<b>A. Útreiðslutørvur hjá Hórisvík, mió. kr.:</b>	<b>400</b>
<b>Á. Íbúgvatal í Hórisvík:</b>	<b>11.000</b>
<b>B. Miðalútreiðslutørvur hjá Hórisvík, kr. (A/Á):</b>	<b>36.364</b>
<b>D. Samlaður kommunalur útreiðslutørvur, mió. kr.:</b>	<b>3.000</b>
<b>Ð. Íbúgvatal í landinum:</b>	<b>100.000</b>
<b>E. Miðalútreiðslutørvur, kr. (D/Ð):</b>	<b>30.000</b>
<b>F. Útreiðsluúttjavnarstig, %:</b>	<b>90</b>
<b>G. Millumrokning, mió. kr. (Á*E):</b>	<b>330</b>
<b>H. Útreiðsluúttjavnargrundarlag, mió. kr. (A-G):</b>	<b>70</b>
<b>I. Upphædd frá útreiðsluúttjavnini, mió. kr. (H*F):</b>	<b><u>63</u></b>

Hetta merkir, at Hórisvíkar kommuna fær 30 milliónir krónur frá inntøkuúttjavnini, tí skattagrundarlagið í kommununi er lægri enn miðal; og samstundis fær Hórisvíkar kommuna 63 milliónir krónur ígjøgnum útreiðsluúttjavnina, tí útreiðslutørvurin er hægri enn miðal. Tað endar sostatt við, at Hórisvíkar kommuna fær tilsamans 93 milliónir krónur ígjøgnum millumkommunala úttjavnarskipanina. Hesir pengar koma frá kommunum sum skulu rinda til skipanina.

Síðani verður hugt eftir Blávíkar kommunu. Har eru 9.000 íbúgvar. Skattagrundarlagið í kommununi er 1,8 milliardir krónur, meðan útreiðslutørvurin hjá kommununi er útroknaður til at vera 350 milliónir krónur. Upphæddin fyri inntøku- og útreiðsluúttjavnina verður funnin.

Inntøkuútgjafningin verður roknað út í talvu 3, meðan útreiðsluútgjafningin verður roknað út í talvu 4. Eitt útgjafningarstig uppá 90 prosent verður brúkt.

<b>Talva 3. Inntøkuútgjafningin hjá Blávíkar kommunu</b>	
A. Skattagrundarlæg hjá Blávík, mió.kr.:	1.800
Á. Íbúgvatal í Blávík:	9.000
B. Miðalskattagrundarlæg í Blávík, kr. (A/Á):	200.000
D. Miðalskattagrundarlæg í landinum, kr.:	150.000
Ð. Inntøkuútgjafningarstig, %:	90
E. Standardkattagrundarlæg, mió. kr. (Á*Ð):	1.350
F. Inntøkuútgjafningargrundarlæg, mió. kr. (E-A)*Ð:	- 405
G. Kommunalur miðalskattur, %:	22
H. Upphædd frá inntøkuútgjafningini, mió. kr. (F*G):	<u>- 89</u>

<b>Talva 4. Útreiðsluútgjafningin hjá Blávíkar kommunu</b>	
A. Útreiðslutørvur hjá Blávík, mió. kr.:	350
Á. Íbúgvatal í Blávík:	9.000
B. Miðalútreiðslutørvur hjá Blávík, kr. (A/Á):	38.889
D. Samlaður kommunalur útreiðslutørvur, mió. kr.:	3.000
Ð. Íbúgvatal í landinum:	100.000
E. Miðalútreiðslutørvur, kr. (D/Ð):	30.000
F. Útreiðsluútgjafningarstig, %:	90
G. Millumrokning, mió. kr. (Á*E):	270
H. Útreiðsluútgjafningargrundarlæg, mió. kr. (A-G):	80
I. Upphædd frá útreiðsluútgjafningini, mió. kr. H*F:	<u>72</u>

Hetta merkir, at Blávíkar kommuna skal rinda 89 milliúnir krónur til inntøkuútgjavnina, tí skattagrundarlagið í kommununi er hægri enn miðal. Blávíkar kommuna hevur tó ein útreiðslutørv, ið er hægri enn miðal, og tískil fær kommunan 72 milliúnir krónur frá útreiðsluútgjavnini. Tað endar harvið við, at Blávíkar kommuna rindar 17 milliúnir krónur netto til millumkommunala útgjavnarskipanina.

Viðmerkjast skal, at um Blávíkar kommuna hevði fingið meira frá útreiðsluútgjavnini, hevði kommunan møguliga samanumtikið fingið pening úr skipanini. Sostatt ber væl til, at ein kommuna við einum skattagrundarlagi hægri enn miðal fær pening úr millumkommunala útgjavnarskipaninini, tí møguliga er útreiðslutørvurin væl hægri enn miðal í landinum - júst sum ein kommuna við einum minni skattagrundarlagi enn miðal í landinum, kann enda við at rinda til millumkommunala útgjavnarskipanina.

Tá ið ein millumkommunal útgjavnarskipan verður sett í gildi, hevur hon ávirkan á skatta- og tænaustøðið í kommunum; bæði hjá teimum sum rinda til skipanina, og hjá teimum sum fáa úr skipanini. Tær kommunur, sum skulu rinda, verða jú noyddar at lata ein part av teirra inntøkum til útgjavnarskipanina. Um hesar kommunur sostatt vilja halda tað sama skattastøðið, mugu tær lækka tænaustøðið; meðan tær mugu hækka skattastøðið, um sama tænaustøðið skal varðveitast.

Tær kommunur, sum fáa úr skipanini, fáa lagt aftrat teirra inntøku, so hesar kunnu antin lækka skattastøðið og halda tað sama tænaustøðið; ella kunnu tær hækka tænaustøðið og halda tað sama skattastøðið.

Í báðum førum ber til at siga, at íbúgvarnir í vælbjargaðu kommununum fara at rinda meira, antin beinleiðis ígjøgnum skattahækkan ella óbeinleiðis við at fáa minni tænaustu fyri sínar skattakrónur. Íbúgvarnir í teimum minni vælbjargaðu kommununum fara hinvegin at rinda minni, antin beinleiðis ígjøgnum skattalækkan ella óbeinleiðis við at fáa meiri tænaustu fyri sínar skattakrónur. Hetta er, sum tað eigur at vera, tí ein kommuna, sum til dømis endar við at rinda, hevur jú antin havt eitt lutfalsliga lágt skattatryst ella lutfalsliga høgt tænaustøði samanbórið við aðrar kommunur.

### 3.3. Ein blokkskipan

Í einari blokkskipan letur landið pening til tær kommunurnar, sum eru verri fyri enn miðalkommunan í landinum.

Aftur verður hugt eftir landinum Grønoyggjar fyri at geva eina lýsing. Hesuferð verður hugt eftir kommununi Tránoyri. Sum áður skrivað búgva 100.000 íbúgvar í Grønoyggjum. Samlaða

<b>Talva 5. Blokkveiting hjá Tránoyrrar kommunu</b>	
A. Skattagrundarlág á Tránoyri, mió.kr.:	1.600
Á. Íbúgvatal í kommununi:	10.000
B. Miðalskattagrundarlág á Tránoyri, kr. (A/Á):	160.000
D. Miðalskattagrundarlág í landinum, kr.:	150.000
Ð. Standardskattagrundarlág, mió. kr. (Á*D):	1.500
E. Inntøkuúttjavníngargrundarlág, mió. kr. (Ð-A):	- 100
F. Kommunalur miðalskattur, %:	22
G. Upphædd frá inntøkuúttjavníngini, kr. (E*F):	- 22
H. Útreiðslutørvur á Tránoyri, mió. kr.:	350
I. Miðalútreiðslutørvur á Tránoyri, kr. (H/Á):	35.000
Í. Samlaður kommunalur útreiðslutørvur, mió. kr. :	3.000
J. Íbúgvatal í landinum:	100.000
K. Miðalútreiðslutørvur, kr. (Í/J):	30.000
L. Millumrokning, mió. kr. (Á*K):	300
M. Útreiðsluúttjavníngargrundarlág, mió. kr. (H-L):	50
N. Úttjavníngarstig, %:	90
O. Úrslit, mió. kr. (G+M)*N:	<u>25</u>

skattagrundarlagið í landinum er 15 milliárdir krónur, og tað gevur sostatt eitt miðalskatta- grundarlag uppá 150.000 krónur. Samlaði kommunali útreiðslutørvurin er 3 milliárdir krónur. Kommunali miðalskatturin er 22 prosent.

Tránoyrar kommuna hevur 10.000 íbúgvar. Skattagrundarlagið í kommununi er 1,6 milliárdir krónur, meðan útreiðslutørvurin hjá kommununi er útroknaðar til at vera 350 milliúnir krónur. Blokkveitingarupphæddin verður funnin í talvu 5. Eitt útjavningarstig uppá 90 prosent verður brúkt.

Talva 5 vísir, at Tránoyrar kommuna fær 25 milliúnir krónur frá blokkskipanini. Skattagrundarlagið í kommununi er hægri enn miðal, men útreiðslutørvurin er eisini hægri enn miðal. Tað endar sostatt við, at landið veitir kommununi pening.

#### 4. Kommunal útbjaving í Føroyum

Føroyar er tað einasta av norðanlondunum, sum ikki hefur eina kommunala útbjavingarskipan. Tað verður tí kannað, um tað yvirhøvur er brúk fyri einari kommunalari útbjavingarskipan í Føroyum. Hugt verður eftir seks samanpentaðum stórkommunum, Suðuroyar kommunu, Sandoyar kommunu, Streymoyar kommunu, Vága kommunu, Eysturoyar kommunu og Norðoya kommunu fyri at svara uppá spurningin.

Hetta ger fyrst og fremst frágreiðingina lættari at lesa, tí færri tøl verða at halda skil uppá. Hetta kann kortini hugsast at verða meira ella minni í tráð við framtíðar-støðuna á kommunaløkinum, sum allarhelst fer at enda við stórum kommunum. Nevnast skal, at hetta als ikki skal síggjast sum eitt uppskot frá Búskaparráðnum til eitt framtíðar kommunubýti í Føroyum. Ráðið hefur einans býtt tær seks stórkommunurnar eftir landafrøðini.

Skattagrundarlaga-stølini, sum verða brúkt, eru verulig tøl; sostatt verður skattagrundarlagið hjá Skopunar, Sands, Skálavíkar og Húsavíkar kommunu lagt saman, og harvið fæst skattagrundarlagið hjá tí samanpentaðu Sandoyar kommunu til vega. Í Føroyum dúva kommunurnar tó ikki einans uppá inntøkuskatt, tí tær fíggja eisini sítt virksema við partafelagsskatti og tænastrugjöldum. Neyðugt

**Talva 6. Skattagrundarlag, íbúgvatal og miðalskattagrundarlag, 2006**

	skattagrundarlag <i>kr.</i>	íbúgvatal*	miðalskattagrundarlag <i>kr./íbúgva</i>
<i>Norðoyggjar</i>	892.546.953	5.989	149.031
<i>Eysturoy</i>	1.646.389.996	10.731	153.424
<i>Streymoy</i>	3.858.814.027	22.146	174.244
<i>Vágar</i>	436.848.551	2.932	148.993
<i>Sandoy</i>	191.010.056	1.442	132.462
<i>Suðuroy</i>	710.408.145	4.943	143.720
<b><i>Tilsamans</i></b>	<b>7.736.017.728</b>	<b>48.183</b>	<b>160.555</b>

kelda: TAKS og Hagstova Føroya

\* íbúgvatalið er fyri 1. januar 2006

er at rokna partafelagsskattin við í einari kommunala útbjaving, tí summar kommunur hava fleiri fyrítøkur enn aðrar<sup>6</sup> - útrokningin fyri Føroyar verður sostatt ikki heilt sum í dømunum, har eingin

<sup>6</sup> Kommunurnar fáa 38 prosent av partafelagsskattinum frá teimum fyrítøkum, sum eru heimahoyrandi í kommununi. Harumframt rinda fyrítøkur, sum hava atvinnu í einari aðrari kommunu, til hesa kommunu í mun til virksema. Lógin ásetir tó, at peningastovnar, tryggingarfyrítøkur, telesamskiftisfyrítøkur, oljusølfyrítøkur og teir vinnurekandi grunnarnir, Framtakgrunnur Føroya og Fíggjargrunnurin frá 1992, gjalda til allar kommunur í mun til fólkatalið.

partafelagsskattur var til staðar. Tænastugjöldini eiga tó ikki at verða tikin við, tí gjöldini eru bert ein óbeinleiðis kommunalur skattur, og tað verður longu útjavnað eftir skattagrundarlagnum.

Í talvu 6 síggjast tøl fyri stórkommunurnar. Skattagrundarlagið, íbúgvatalið og miðalskattagrundarlagið eru víst í talvuni. Tað eru miðalskattagrundarlagið, sum er viðkomandi fyri eina inntøkuúttjavningskipan. Stórur munur er á miðalskattagrundarlagnum hjá stórkommununum; tað merkir so sjálvandi eisini, at har er stórur munur á miðalskattagrundarlagnum hjá núverandi kommunum. Til dømis hevur Streymoyar kommuna eitt miðalskattagrundarlag, sum er 13.689 krónur lægri enn miðalskattagrundarlagið í landinum, meðan Sandoyar kommuna hevur eitt miðalskattagrundarlag, sum er 28.093 krónur lægri.

Í talvu 7 eru tøl fyri partafelagsskattin, íbúgvatalið og miðalpartafelagsskattin. Tað sæst, at har er eisini munur á miðalpartafelagsskattinum hjá kommununum. Streymoyar kommuna hevur ein miðalpartafelagsskatt á 2.517 krónur, meðan Vága kommuna hevur einans ein miðalpartafelagsskatt á 1.472 krónur.

#### Talva 7. Partafelagsskattur, íbúgvatal og miðalpartafelagsskattur, 2006

	partafelagsskattur kr.	íbúgvatal*	miðalpartafelagsskattur kr./íbúgva
<i>Norðoyggjar</i>	9.815.940	5.989	1.639
<i>Eysturoy</i>	22.838.872	10.731	2.128
<i>Streymoy</i>	55.748.063	22.146	2.517
<i>Vágar</i>	4.316.111	2.932	1.472
<i>Sandoy</i>	2.547.008	1.442	1.766
<i>Suðuroy</i>	7.720.298	4.943	1.562
<b>Tilsamans</b>	<b>102.986.292</b>	<b>48.183</b>	<b>2.137</b>

kelda: TAKS og Hagstova Føroya

\* íbúgvatalið er fyri 1. januar 2006

Kommunurnar hava fulla ella partvísa ábyrgd av barnaansingarøkinum, fólkkúlanum og eldraøkinum. Útreiðslutørvurin eru sostatt í stóran mun tengdar at fólkkabýtinum, og tí er nokk at hyggja eftir fólkkabýtinum í stórkommununum, tá ið metast skal um tørvin á útreiðsluúttjavnning. Tað

#### 4.2. Treytir fyri einari útjavningarskipan

Búskaparráðið hevur ta áskoðan, at fortreytin fyri einari kommunalari útjavningarskipan er, at kommunalu eindirnar verða størri, soleiðis at einans áleið 4-7 kommunalar eindir verða í Føroyum. Tað er jú eyðsæð, sum áður varð nevnt, at kommunurnar mugu hava eitt ávíst fólkkatal fyri at kunna bjóða summar tænastr so ódýrt sum møguligt.

Ein onnur treyt er, at eitt greiðari býti av málsøkjunum millum land og kommunur verður fingið í lag. Í dag er tað jú heldur ógreitt, hvør umsitur ávís málsøki. Eitt dømi er eldraekið. Ellis- og røktarheim eru ein landsuppgáva, har landið rindar allan rakstur. Tó hava landið og kommunurnar í felag seinastu árinum bygt ellis- og røktarheim. Samstundis eru eisini eldrasambýli bygd seinnu árinum; hesi eru smærri eindir enn ellis- og røktarheimini. Har rinda kommunurnar saman við búfólkunum allan rakstur uttan lönirnar til starvsfólkinum, sum landið rindar fyri. Tó rinda kommunurnar lönina til nátturvakt. Hetta er rættiliga fløkjasligt.

Skal ein kommunal útjavningarskipan setast í verk, má ein treyt vera, at útjavningin er til at skilja hjá kommunustýrslimum og ikki minst hjá veljarunum, sum skulu taka undir við skipanini. Torgreitt málsøkjabýti millum land og kommunur ger tað torførari hjá kommunustýrslimum og veljarum at meta um útjavningina, og hetta kann elva til lítla undirtøku fyri skipanini.

Leggjast kann aftrat, at tá ið kommunalu eindirnar verða størri og harvið fíggjarliga betri fyri at átaka sær tung málsøki, og ein millumkommunal útjavningarskipan fæst til vega, sum hjálpir teimum minni vælbjargaðu kommununum, átti als ikki at verið neyðugt við fløkjasliga málsøkjabýtinum. Tá átti ein eisini at sloppið undan stóran part av kommunalu stuðulsskipanunum hjá landinum, sum eru galdandi í dag.



## **5. Eftirgerð av millumkommunalari útjavning í Føroyum**

Hugt verður eftir, hvat móguliga úrslitið verður, um ein útjavningarskipan verður sett á stovn. Ein eftirgerð verður tískil framd av einari millumkommunalari útjavningarskipan við einari 90 prosent útjavning. Tær seks stórkommunurnar, ið áður vórðu nevndar, verða aftur brúktar. Tølini fyri skattagrundarlagið og partafelagsskattin eru tøl frá TAKS fyri 2006.

Útreiðsluútjavningin tekur í eftirgerðini einans hædd fyri aldurstreytaðum útreiðslum; tað verður sostatt bert hugt eftir kommunala fólkabýtinum í 2006 fyri at meta um útreiðslutørvin. Eindarkostnaðarstøðið, útreiðslan fyri eitt fólk í einum ávísam aldursbólki, er mett av Búskaparráðnum. Kommunali miðalskatturin varð funnin við at býta samlaðu inntøkurnar hjá kommununum minus inntøkurnar frá landsstuðli og partafelagsskatti við samlaða skattagrundarlagnum (sí fylgiskjal 1 fyri útrokning av føroyska kommunala miðalskattinum). Í 2006 var kommunali miðalskatturin 17,0 prosent<sup>7</sup>.

### **Skattafrádrátturin hjá fiskimonnum**

Fiskimenn hava skattaserskipan í Føroyum; teir hava ein frádrátt uppá 14 prosent av 470.000 krónum. Hetta ávirkar sjálvandi kommunalu inntøkurnar, og tær kommunur, sum hava lutfalsliga nógvar fiskimenn, eru verst raktar. Tann kommunala útjavningin tekur tó ikki hædd fyri hesum, tí hon tekur støði í skattagrundarlagnum, og harvið verða tær kommunur, sum eru raktar, ikki kompenseraðar. Hetta man tó vera í lagi, tí eingin samsýning er í lötuni til tær kommunur, sum eru raktar av fiskimannafrádráttinum, og tískil metti væl landið, tá ið frádrátturin varð settur í gildi á sinni, at óneyðugt var við serligum fyriliti í hesum sambandi.

<sup>7</sup> kelda: TAKS og Fíggjarmálaráðið.

### 5.1. Eftirgerð

Ein eftirgerð verður sett upp. Fyrst verður hugt eftir inntøkuúttjavnningini í stórkommununum, og síðani verður hugt eftir útreiðsluúttjavnningini.

### 5.2. Inntøkuúttjavnning

Upphæddin, sum hvør kommuna skal rinda ella móttaka, er funnin við at leggja úrslitið frá skattagrundarlagsúttjavnningini saman við úrslitinum frá partafelagsinntøkuúttjavnningini.

Upphæddin frá skattagrundarlagsúttjavnningini er funnin við at trekkja kommunala miðalskattagrundarlagið frá miðalskattagrundarlagnum í landinum og síðani falda við íbúgvatalinum í stórkommununi og úttjavnningarstiginum. Til síðst verður faldað við kommunala miðalskattinum.

Úrslitini av skattagrundarlagsúttjavnningina síggjast í talvu 9. Tað sæst, at Streymoyar kommuna hevði verið tann einasta kommunan, sum hevði rindað, meðan allar hinar kommunurnar høvdu fingið pening frá Streymoyar kommunu. Suðuroyar kommuna hevði fingið mest, knapt 13 milliúnir krónur. Tað er sjálvandi eyðsæð, at inntøkuúttjavnningin javnvigar við null krónum.

### **Talva 9. Skattagrundarlagsúttjavnning**

	A	Á	B	(A-Á) * B * 0,9*0,17
	kommunumiðal <i>kr./íbúgvva</i>	landsmiðal <i>kr./íbúgvva</i>	íbúgvatal	upphædd <i>kr.</i>
<i>Norðoyggjar</i>	149.031	160.555	5.989	10.559.519
<i>Eysturoy</i>	153.424	160.555	10.731	11.708.303
<i>Streymoy</i>	174.244	160.555	22.146	-46.384.208
<i>Vágar</i>	148.993	160.555	2.932	5.186.467
<i>Sandoy</i>	132.462	160.555	1.442	6.198.051
<i>Suðuroy</i>	143.720	160.555	4.943	12.731.868
<b><i>i alt</i></b>				0

kelda: TAKS, Figgjarmálaráðið og Hagstova Føroya

Partafelagsinntøkuúttjavnningin er funnin við at trekkja miðalpartafelagsskattin frá samlaða kommunala miðalpartafelagsskatti og síðani falda við íbúgvatalinum í stórkommununi og úttjavnningarstiginum. Úrslitini síggjast í talvu 10. Streymoyar kommuna hevði rindað gott 7 milliúnir krónur, meðan allar hinar kommunurnar høvdu fingið pening frá Streymoyar kommunu.

Norðoya og Suðuroya kommuna høvdu fingið mest, knapt 3 milliónir krónur. Viðmerkjast skal, at útjavningarstigi fyri partafelagsinntøkuúttjavningina als ikki noyðist at vera tað sama sum útjavningarstigi fyri skattagrundarlagsúttjavningina, sum tað er í hesum føri.

#### Talva 10. Partafelagsinntøkuúttjavning

	A	Á	B	(A-Á) * B * 0,9
	kommunumiðal <i>kr./íbúgva</i>	samlað kommunumiðal <i>kr./íbúgva</i>	íbúgvatal	upphædd <i>kr.</i>
Norðoyggjar	1.639	2.137	5.989	2.686.448
Eysturoy	2.128	2.137	10.731	87.800
Streymoy	2.517	2.137	22.146	-7.571.904
Vágar	1.472	2.137	2.932	1.755.668
Sandoy	1.766	2.137	1.442	481.609
Suðuroy	1.562	2.137	4.943	2.560.378
<b>í alt</b>				<b>0</b>

kelda: TAKS og Hagstova Føroya

#### 5.3. Útreiðsluúttjavning

Fyrst verður eindarkostnaðarstøðið ásett fyri aldursbólkarnar; tað sama eindarkostnaðarstøði verður sjálvandi brúkt fyri allar kommunurnar. Eindarkostnaðarstøðið er eitt mát fyri, hvussu nógv hvørt fólk í aldursbólkunum væntandi kostar kommununum. Viðmerkjast skal, at eindarkostnaðarstøðið í frágreiðingini skal takast við fyriverni.

Í talvu 11 sæst eindarkostnaðarstøðið. Talvan vísir, at at eitt barn í aldrinum 0-6 ár kostar einari kommunu 67.000 krónur, eitt barn í aldrinum 6-17 ár kostar einari kommunu 15.000 krónur og eitt fólk eldri enn 70 ár kostar 7.000 krónur. Orsøkin, at eindarkostnaðarstøðið er so lágt fyri eldri fólk er, at kommunurnar ikki rinda so stóran part av eldraøkinum, og at nógv eldri fólk ikki brúka kommunalu tilboðini.

### Talva 11. Eindarkostnaðarstöðið (kr.)

0-6 ár	67.000
7-16 ár	15.000
70+ ár	7.000

Tá ið eindarkostnaðarstöðið er fingið til vega, er brúk fyri aldursbýtinum. Tølini fyri fólkabýtið síggjast niðanfyri í talvu 12.

### Talva 12. Fólkabýtið tann 1. januar 2006

	Norðoyggjar	Eysturoy	Streymoy	Vágar	Sandoy	Suðuroy	Alt landið
0- 6 ár	637	1.094	2.371	330	126	393	4.951
7- 16 ár	864	1.796	3.633	421	223	729	7.666
70+ ár	646	1.054	1.859	362	196	590	4.707

kelda: Hagstova Føroya

Nú ber til at rokna út útreiðslutørvin við at falda talið av fólki í einum aldursbólki við eindarkostnaðarstöðinum. Útreiðslutørvurin sæst í talvu 13. Millum annað sæst, at Eysturoyar kommuna hevur ein útreiðslutørv uppá 73.298.000 krónur til aldursbólkin 0-6 ár. Úrslitið fæst við at falda tey 1.094 børnini í tí aldrinum við eindarkostnaðarstöðinum hjá hesum bólki uppá 67.000 krónur.

### Talva 13. Samlaður útreiðslutørvur (1.000 kr.)

	Norðoyggjar	Eysturoy	Streymoy	Vágar	Sandoy	Suðuroy	Alt landið
0- 6 ár	42.679	73.298	158.857	22.110	8.442	26.331	331.717
7- 16 ár	12.960	26.940	54.495	6.315	3.345	10.935	114.990
70+ ár	4.522	7.378	13.013	2.534	1.372	4.130	32.949
<b>í alt</b>	<b>60.161</b>	<b>107.616</b>	<b>226.365</b>	<b>30.959</b>	<b>13.159</b>	<b>41.396</b>	<b>479.656</b>

kelda: Hagstova Føroya

Samlaði útreiðslutørvurin hjá stórkommununum verður síðani býttur við samlaða talinum av fólki í stórkommununum fyri at finna miðalútreiðslutørvin. Til dømis er komið fram til tær 10.045 kr. í miðalútreiðslutørv hjá Norðoya kommunu við at býta 60.161.000 kr. millum 5.989 íbúgvar (sí talvu 14). Miðal-útreiðslutørvurin í landinum verður fingin til vega á sama hátt.

Í talvu 14 síggjast tøluni fyri miðalútreiðslutørvin og útreiðsluúttjavningargrundarlagið fyri hvønn íbúgva. Útreiðsluúttjavningargrundarlagið er munurin millum tøluni fyri útreiðslutørvin. Sandoyar og Suðuroyar kommuna hava lægri útreiðslutørv enn landsmiðal og skulu harvið rinda ígjøgnum útreiðsluúttjavningina til hinar kommunurnar, sum allar hava hægri útreiðslutørv enn landsmiðal.

**Talva 14. Útreiðslutørvur (kr./íbúgva)**

	kommunumiðal	landsmiðal	útreiðsluúttj.
<i>Norðoyggjar</i>	10.045	9.955	90
<i>Eysturoy</i>	10.029	9.955	74
<i>Streymoy</i>	10.221	9.955	267
<i>Vágar</i>	10.559	9.955	604
<i>Sandoy</i>	-9.126	9.955	-829
<i>Suðuroy</i>	8.375	9.955	-1.580

Tá ið upphæddirnar, sum skulu flytast ígjøgnum útreiðsluúttjavningarskipanina, skulu finnast, verður útreiðsluúttjavningargrundarlagið fyri hvønn íbúgva faldað við talinum av íbúgvum í stórkommununi, so tað samlaða útreiðsluúttjavningargrundarlagið verður funnið. Eitt úttjavningarsstig á 90 prosent verður brúkt.

Upphæddirnar, sum verða fluttar millumkommunalt ígjøgnum útreiðsluúttjavningarskipanina, síggjast í talvu 15. Til dømis er 485.109 krónur fyri Norðoya kommunu funnið við at falda 90 við 5989 og síðani faldað við 0,9. Tað sæst, at Suðuroyar kommuna skal rinda yvir sjev milliúnir krónur, meðan Streymoyar kommuna fær gott fimm milliúnir krónur frá útreiðsluúttjavningarskipanini.

**Talva 15. Upphæddirnar fyri útreiðsluúttjavningarskipanina (kr.)**

<b>Norðoyggjar</b>	<b>Eysturoy</b>	<b>Streymoy</b>	<b>Vágar</b>	<b>Sandoy</b>	<b>Suðuroy</b>
485.109	714.685	5.321.684	1.593.835	-1.075.876	-7.028.946

## **8. Fylgiskjal**

### **8.1 Fylgiskjal 1: Útrokning av føroyska kommunala miðalskattinum í 2006**

*A. Kommunalur inntøkur frá inntøkuskatti og tænastrugjöldum:*

1.187.863.183 krónur + 128.850.819 krónur = 1.316.714.002 krónur

*B. Skattagrundarlagið:*

7.735.865.854 krónur

*Kommunali miðalskatturin (A/B):*

$1.316.714.002 / 7.735.865.854 = 0,170 = 17,0$  prosent

Umráðandi er, at kommunalu inntøkurnar frá partafelagsskatti og landsstuðli ikki eru tiknar við í útrokningina av kommunala miðalskattinum.

1  
2  
3  
4  
5  
6  
7  
8  
9  
10  
11  
12  
13  
14  
15  
16  
17  
18  
19  
20  
21  
22  
23  
24  
25

